



Imnedija fl-1962, il-Politika Agrikola Komuni (PAK) hija sħubija bejn l-agrikoltura u s-soċjetà, bejn l-Ewropa u l-bdiewa tagħha. Bħala ċittadini tal-Unjoni Ewropea (UE) aħna l-benefiċjarji aħħarin tal-PAK. Dejjem issib abbundanza ta' ikel fil-ħwienet u s-supermarkets tagħna għal prezzijiet li huma affordabbli.

L-UE tappoġġja lill-bdiewa tagħha biex jipprovdu ikel sikur, ta' kwalità għolja, traċċabbli u prodott b'mod sostenibbli għal iżjed minn 500 miljun konsumatur Ewropew. L-Ewropa hija magħrufa għall-firxa enormi tagħha ta' ikel fin, inbejjed u birer, kif rifless fit-tradizzjonijiet kbar kulinari tagħha. Approċċ integrat tal-UE lejn is-sigurtà tal-ikel għandu l-għan li jiżgura livell għoli ta' sigurtà tal-ikel, saħħa u benessri tal-annimali u saħħa tal-pjanti fl-UE permezz ta' monitoraġġ mill-azjenda agrikola sal-mejda f'kull stadju tal-katina alimentari.

Fil-livell globali, il-produzzjoni tal-ikel ser ikollha tirdoppja sabiex titma' popolazzjoni ta' 9 biljun persuna fl-2050. L-UE għandha madwar 11-il miljun azjenda agrikola. Is-settur tal-ikel tal-UE huwa l-akbar settur ta' impjeg fl-UE, li jipprovdi madwar 44 miljun impjeg (li jirrapprezentaw madwar 7 % tal-PDG tal-UE). L-UE tappoġġja l-bdiewa tagħha għaliex il-produzzjoni tal-ikel hija vulnerabbli għal fatturi li jmorru lil hinn mill-kontroll tal-bdiewa bħall-kriżijiet ekonomiċi, ambjentali jew relatati mat-temp. Grazzi għall-politika agrikola tagħha u r-riżorsi pprovduti, l-UE tilgħab rwol importanti biex tiżgura s-sigurtà tal-ikel għalina.

F'dan il-modulu, l-istudenti se jrin jiskopru li ħafna minn dak li jikkunsmaw u jużaw kuljum jiġi minn azjenda agrikola – il-ħalib, il-laħam, il-frott, il-ħxejjex, il-ħobż, iż-żejt taż-żebbuġa, il-bajd, il-fjuri, il-ħwejjeg, il-kożmetiċi u affarijiet oħrajn.

Speċifikament, l-istudenti jistgħu jesploraw:

- ▶ l-ispeċjalitajiet tal-ikel tar-reġjun tagħhom u l-prodotti organiċi, u jaraw kif l-UE tappoġġja lill-bdiewa fil-produzzjoni u l-kummerċjalizzazzjoni ta' prodotti bħal dawn (ara l-**worksheet "It-togħma tal-kwalità"**);
- ▶ kif l-istandards tal-produzzjoni għoljin tal-UE u l-iskemi tat-tikkettar u t-traċċabbiltà tagħha jggarantunha ikel ta' kwalità (ara l-**worksheet "Tista' tiddeċifra l-kodiċi?"**);
- ▶ l-importanza tal-ikel reġjonali prodott mill-bdiewa fl-Ewropa biex jinżammu t-tradizzjonijiet u l-kultura tagħna (ara l-**worksheet "Niċċelebraw it-tradizzjonijiet tal-ikel Ewropej"**);
- ▶ kif il-bdiewa jeħtieġu jaħdmu b'mod aktar effiċjenti biex jitimghu il-popolazzjoni dinjija li qed tikber, it-tipi ta' għelejjel u l-prodotti mkabrin mill-bdiewa, il-metodi u t-tekniki tal-produzzjoni u għaliex għandna nieħdu passi kontra l-ħela tal-ikel (ara l-**worksheet "Il-ħsad fl-2050"**);
- ▶ kif jistgħu jagħmlu għażliet tan-nutrizzjoni tajbin għas-saħħa u jipplanaw dieta bbilancjata u jagħmlu għażla informata meta jixtru l-ikel (ara l-**worksheet "L-ikel f'ħajtek"**).

L-Unità tagħlaq bis-suggeriment ta' proġett ta' zjara tal-klassi f'azjenda agrikola tal-ortikoltura jew li tkabbar l-għelejjel għas-suq.



Riżorsi addizzjonali

- Mappa tal-agrikoltura tal-UE
- Skeda informattiva tal-PAK
- Glossarju

